

नॉर्दर्न कोलफील्ड्स लिमिटेड
(मिनिरात्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited

(AMiniratna Company)

(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक० एनसीएल/ज०स०वि०/प्रेसवि०/2017-18/306

दिनांक - 27/09/2017

प्रेस विज्ञप्ति

एनसीएल फैला रही है जन-जन में 'स्वच्छता ही सेवा' का संदेश

भारत सरकार द्वारा चलाए जा रहे 'स्वच्छ भारत अभियान' को सफल बनाने हेतु भारत सरकार के ग्रामीण विकास, पंचायती राज और पेयजल एवं स्वच्छता मंत्रालय मिलकर 15 सितंबर से 2 अक्टूबर, 2017 के बीच 'स्वच्छता ही सेवा' कार्यक्रम का आयोजन कर रहे हैं। नॉर्दर्न कोलफील्ड्स लिमिटेड (एनसीएल) के विभिन्न क्षेत्र/इकाइयां भी इस दौरान विभिन्न सार्वजनिक स्थानों की सफाई करके और विभिन्न स्वच्छता जागरूकता कार्यक्रम आयोजित कर जोर-शोर से जन-जन में 'स्वच्छता ही सेवा' का संदेश फैला रहे हैं।

बुधवार को एनसीएल मुख्यालय के निगमित सामाजिक दायित्व (सीएसआर), पर्यावरण और सिविल विभागों की टीम ने मिलकर एनसीएल मुख्यालय की आवासीय कॉलोनी में वर्कर्स क्लब के आस-पास की सड़कों पर झाड़ू लगाकर सफाई की। टीम ने इस अवसर पर मौजूद लोगों से अपने घर की सफाई रखने के साथ-साथ अपने आस-पास के सार्वजनिक स्थानों की सफाई बनाए रखने के लिए श्रमदान कर नियमित सफाई करने की अपील की। सफाई कार्य में एनसीएल के महाप्रबंधक (सिविल) श्री ए०के० चौधरी, महाप्रबंधक (सीएसआर) श्री एस०के० झा, महाप्रबंधक (पर्यावरण) श्री योगेंद्र मिश्रा एवं मुख्य प्रबंधक (सिविल/सीएसआर) श्री बिकूल बोरठाकुर सहित बड़ी संख्या में सीएसआर, सिविल और पर्यावरण विभागों के अधिकारियों-कर्मचारियों ने उत्साह के साथ श्रमदान किया।

कंपनी के नेहरू शताब्दी चिकित्सालय (एनएससी), जयंत में भी मंगलवार को सफाई कार्य किए गए। मुख्य चिकित्सा सेवाएं, प्रभारी, एनएससी डॉ० मीना नारायण के नेतृत्व में अस्पताल की टीम ने एनएससी के शॉपिंग कांप्लेक्स की झाड़ू लगाकर सफाई की। टीम ने शॉपिंग कांप्लेक्स में उत्पन्न होने वाले कचरे के उचित प्रबंधन हेतु तीन अलग-अलग रंगों के डस्टबिन (कचरा पेट्टी) भी लगाए।

डॉ० मीना नारायण ने शॉपिंग कांप्लेक्स के दुकानदारों और आम लोगों से अलग-अलग प्रकार के कचरे को यथास्थान अलग-अलग डस्टबिन में ही डालने की अपील की, ताकि कचरे की प्रकृति के अनुसार उसका समुचित प्रबंधन किया जा सके।

सफाई कार्य में एनएससी के स्टाफ अधिकारी (कार्मिक) डॉ० डी०पी० सिंह, सहायक प्रबंधक (कार्मिक) श्री आर०के० राठौर सहित बड़ी संख्या में एनएससी के अधिकारियों, कर्मचारियों और श्रमिक संघ के प्रतिनिधियों ने जोर-शोर से भाग लिया।

जनसंपर्क अधिकारी